

(۱)

**KIYAYE AL'AMURRA DA MASLAHAR AL'UMMA NA BAI  
DAYA..**

Godiya ta tabbata ga Allah Ubangijin talikai, wanda a cikin littafinsa mai girma yake cewa: ((Ya ku muminai, ku yi taimakekeniya a tsakaninku wajen aikata alhairi, da wajen dukan ayyukan biyayya da da'a, kada ku kuskura ku yi taimakekeniya wajen aikata sabo, da ketare iyakokin Allah, ku kiyayi ukubar Allah da kamunsa, lallai Allah mai tsananin ukuba ne ga duk wanda ya saba masa.)). Ina shaida wa babu abin bauta wa da gaskiya sai Allah shi kadai, ba shi da abokin tarayya.. Ina shaida cewa lallai shugabanmu, kuma Annabinmu Muhammadu, bawan Allah ne, kuma Manzonsa.. Ya Ubangiji ka yi masa salati, da aminci, shi da Alayensa da Sahabbansa da wadanda suka bi tafarkinsa har zuwa ranar sakamako.

**Bayan haka:**

Lallai addinin Musulunci ya gina daula ta hakika, ya samar mata da ka'idoji, ya kuma sanya mata ginshikai, sannan ya kwadaitar da a kiyaye ta, a kuma ba ta kariya, hasali ma ya shigar da ba ta kariya da kiyayewa cikin wajiban da suka wajaba ga daukacin wadanda suke rayuwa a cikinta, damuwa da ita aiki ne na gaba dayan al'umma, a duk sanda yan kasa suka sami fahimta, da wayewa game da kima, da darajar wajibai na gaba dayan da hatsarin da yake tattare da haka, to a lokacin ne taimakekeniya, da hadin kai suke karuwa; saboda a ba ta kariya, abin da hakan zai kai ga samar da cikakken karfi

(۲)

ga ginin wannan al'umma guda ɗaya, a kuma ji cewa tabbas al'umma ce guda ɗaya take rayuwa a matsayin gangan jiki ɗaya, wanda Annabinmu (SallalLahu alaiHi wa sallam) ya kira zuwa gare shi, a inda yake cewa: **(Shi mumini a wurin mumini tamkar gini ɗaya ne da sashensa yake karfafa sashe, sai kuwa ya haɗa yān yatsunsa)**, da inda (SallalLahu alaiHi wa sallam) yake cewa: **(Misalin muminai a wajen soyayyar juna, da tausayin juna, da jinkan juna tamkar gangar jiki ɗaya ne, wanda idan wata gaba ta kamu da cuta, sai sauran jikin shi ma ya kamu da rashin barci da kuma raɗaɗi).**

Babu shakka kan cewa, a ɗaya daga cikin muhimman hanyoyin kiyaye wajiban da suke akan ɗaukacin al'umma akwai: **gabatar da maslahar al'umma mai faɗi da amfaninsa yake samun ɗaukacin al'umma, akan kebantacciyar maslaha mara faɗi da amfani ya takaita kawai akan masu ita**, ana yin haka ne domin a tsarkake zukatan bil'adama daga barin sharrin son kai, saboda ita maslaha ta bai ɗaya, ta haɗa da duk wani abu na zahiri da na ma'ana, da za su samar da rayuwa ga al'umma gaba ɗaya, su kuma jawo masu alhairi, da amfani na gaba ɗaya, su kuma tunkude sharri, da barna ga barinsu, su kuma kai zuwa ga bai wa fasa kariya, da kiyaye kwanciyar hankali, da kiyaye iyakokin fasa, babu shakka samar da jin dadin al'umma baki ɗaya shi ne abin da "Fikhul aulawiyyat" ya kunsu.

Lallai Alkur'ani mai girma ya tabbatar da cewa: kiyaye maslahar al'umma ta bai ɗaya, da gabatar da ita akan

(۳)

kebantacciyar maslaha shi ne manhajin daukacin Annabawa da Manzanni, Allah Madaukakin Sarki bai aiko wani Annabi, ko Manzo ba, sai domin ya samar da jin dadi ga mutanensa, ya samar masu da alhairi, ba tare da ya jira wani lada, ko amfani na duniya daga gare su ba, Allah Madaukakin Sarki ya fadi ta bakin Annabinsa Nuhu (AlaiHis Salam) cewa: **((Ya ku mutane na, ba na tambayarku wani lada akan abin da nake gabatar maku, babu kuma yanda za a yi in kori wadanda suka yi imani da Allah, saboda lallai za su haɗu da Ubangijinsu, kai jama'a, ni fa ina ganin ku mutane ne masu wauta))**, Haka ma mai girma da daukaka ya fadi ta bakin Annabinsa Hudu (AlaiHis Salam) cewa: **((Ya ku mutane na, ba na tambayarku wani lada akan abin da nake gabatar maku, lada na yana wurin wanda ya halicce ni, shin ashe ba za ku yi tunani akan hakan ba?!))**, haka ma Allah Madaukakin Sarki ya fadi ta bakin Sayyiduna Shu'aib (AlaiHis Salam) cewa: **((Gyara kawai nake so daidai gwargwadon yanda zan iya, babu wani nasara da zan samu in ba daga Allah ba, da shi kawai na dogara, kuma wurinsa na dosa))**

Lallai Shari'ar Musulunci mai girma ta zo da abubuwan da suka yi daidai da hankali, suka kuma dace da shi ne, sai ta kwadaitar da aikata abubuwan da dabi'arsu shi ne samar da maslahar al'umma, yan kasa ta bai daya, irinsu: **samar da abubuwan da al'umma take matuƙar bukata, da kuma la'akari da fahimtar yanayin da ake ciki**, ta yadda idan bukatar al'umma a lokacin ita ce a gina asibitoci, da samar da magunguna ga talakawa, da ba su kulawa ta musamman, to

(£)

hakan shi ne ya fi zamowa wajibi, idan kuma bukatar al'umma a lokacin ita ce a gina makarantu, da cibiyoyin ilimi, da gyara su, da samar masu da kayan aiki, da bayar da tallafi ga daliban ilimi, to hakan shi ne zai fi zama wajibi, idan kuma abin da aka bukata shi ne saukaƙa wa talakawa hanyar yin aure, da biya wa waƙanda bashi ya yi masu kanta bashin da yake kansu, da yaye damuwa ga waƙanda suke cikin matsi, to hakan sai ya zamo shi ne ya fi zamowa wajibi, saboda biya wa mutane buƙatunsu, da tsaya masu wajen samar masu da buƙatunsu na rayuwa, wajibi ne na Shari'a, kuma haƙƙi ne na zamowarsu yān ƙasa, (Sallallahu alaiHi wa sallam) yana cewa: **(Duk mutumin da ya kwana a koshe, makwabcinsa yana cikin yunwa, alhalin yana sane, to bai yi imani da ni ba).**

Haka ma akwai: **kiyaye dukiyar al'umma**, ganin cewa mallaka ce ta daukacin yān ƙasa, hurumin da dukiyar al'umma take da shi, ya fi hurumin da dukiyar daidaiƙun mutane take da shi; saboda yawan haƙƙoƙin da suka rataya shi ita, da kuma yawan masu mallakar, saboda haka ne addinin Musulunci ya yi gargadi mai tsanani game da lalata ta, ko sace ta, ko cutar da ita, Allah Maɗaukakin Sarki yana cewa: **((Duk wanda ya boye wani abu na ganima zai kawo shi a ranar alkiyama, sannan a bai wa kowane rai sakamakon abin da ya aikata, lallai ba za a zalunce su ba)),** dukiyar gwamnati mullaka ce ta daukacin mutane, ba mallaka ne na wasu gungun mutane daga cikinsu ba, masu rife da madafun iko amintattu ne wajen kiyaye ta, da kuma tattara ta, da isar da ita ga waƙanda suka cancanta, sam

(e)

bai halatta wani ya wawuri wani abu daga ciki da ba nasa ba, saboda yin hakan ha'inci ne da zalunci, da cin dukiyar mutane da barna..

Haka ma addinin Musulunci ya bayar da umurnin **kiyaye wurare mallakar al'umma**, irinsu: wuraren ibada, da makarantu, da asibitoci, da lambuna da sauransu, ganin cewa mallaka ne na daukacin al'umma, amfaninsu yana komawa ne zuwa ga kowa da kowa, ya kuma yi gargadi mai tsanani akan yi masu ta'adi, ko tozartar da su, da lalata su, da kowane irin nau'i na lalatawa, mai girma da daukaka yana cewa: **((Kada ku kuskura ku yi barna a bayan kasa bayan an gyara ta...))**; gudun ma kada wani ya riya cewa, ya halatta ya amfana da dukiyar al'umma ta hanyar da yake so, irin yadda ya ga dama, yana mai da'awar cewa ai "na mu duka ne", wannan fahimta ce ta kuskure, abin da ya wajaba shi ne: kiyaye daukacin kayan al'umma, da ba su kariya, da kuma kofarin bunkasa su, da samar masu da cigaba, saboda ba mallaki ne wani banda sauran mutane ba, ba kuma na wasu jama'a ne a wani zamani ba, hasali mallakinmu ne baki daya, da ma al'umma masu zuwa a bayanmu..

Haka ma akwai: **kiyaye hanya, da tsare hakkokinta**, Manzon Allah (Sallallahu alaiHi wa sallam) ya ce: **(Ahir din ku da zama akan hanyoyi)** sai suka ce: ya Manzon Allah, wuraren zamanmu ne da muke yin hira da junanmu, sai Manzon Allah (Sallallahu alaiHi wa sallam) ya ce: **(Idan kun dage sai kun zauna a majalisan, to ku bai wa hanya hakkokinta)**, sai suka

(٧)

ce: mene ne hakƙoƙinta? Sai ya ce: **(Runtse idanuwa, da rashin cutar da mutane, da mayar da sallama, da kuma bayar da umurni da aikata alhairi da hana munanan ayyuka)**, haka ma Manzon Allah (Sallallahu alaiHi wa sallam) ya ce: **(Shi imani ya kasu kashi saba'in -ko sittin- ne, mafi girman kason shi ne fadin "La'ilaha illallahu", mafi kankantarsu kuma shi ne kawar da abubuwa masu cutarwa daga barin hanya, lallai kunya ma kaso ne daga cikin imani)..**

Haka ma akwai: **gabatar da hidimar bautar kasa** da yake cikin muhimman wajibai da mutum zai gabatar wa addininsa, da kasarsa, dalili ne da yake nuna kishin kasa, da gaskiyar dangantaka da ita, yana kuma nuna soyayyar da yake yi mata, daraja da kimar kasa da mutunci a wurin Musulmi ba su kasa da na ransa, ko na addininsa, da dukiyarsa, ko abubuwan da yake mallaka, kuma hakan yana dasa ma'anonin mazakuta, da jarumtaka, da mutunci, da kyawawan dabi'un za addininmu na Musulunci ya zo da su, (Sallallahu alaiHi wa sallam) yana cewa: **(Idanuwa guda biya kam wuta ba za ta taɓa shafansu ba; idon da ya yi kuka saboda tsoron Allah, da idon da ya kwana gadi saboda Allah).**

Haka ma a cikin maslahohi na bai ɗaya da ya zama wajibi a kula da su -domin kiyaye al'amurran da suka shafi ɗaukacin al'umma- akwai: **kiyaye yarjeniyoyin da suke tsakanin daula da wasu kasashe, ko da ƙungiyoyi da gamayyar kasashen waje**, lallai dole ne duk wani mataki na fikhu, ko na bayar da fatawa, ko na tunani, ko na da'awa su zamo ayyuka ne a gwamnata, da shugaban al'umma, ko wanda yake

(Y)

wakiltarsa zai gabatar, dole ne wadanda za su yi magana akan irin wadannan al'amurra su yi la'akari da dukan abubuwan da suka shafi zamantakewa, da na kasa, da ma wadanda suka shafi kasa da kasa, da suke da jibi da abin da za su yi magana akansa, gudun kada a fitar da wasu ra'ayoyi, da fatawa ta gaggawa, kuma ta mutum daya, a cikin abubuwan da suka shafi al'umma, da za su ci karo da abin da yake a kasa, ko su ci karo da dokokin kasa da kasa, da yarjeniyoyin kasa da kasa, lallai Allah Madaukakin Sarki ya umurce mu da cika alkawari a inda yake cewa: **((Ya ku wadanda kuka imani, ku cika alkawurrann da kuka kulla..))**, wannan ayar ta game komai da komai, ta hada duka yarjeniyoyi, da alkawurrann da mutum zai dauka wa waninsa, Annabinmu (Sallallahu alaiHi wa sallam) yana cewa: **(Musulmai suna nan akan sharu'fannsu, sai dai idan sharafin ya haramta halal, ko kuma ya halatta haram).**

Ga ma Manzon Allah (Sallallahu alaiHi wa sallam) ya umurci Abu Basir (Allah ya kara yarda da shi) da ya koma, bayan sulhun Hudaibiyya, daidai da yarjejeniyar da take tsakaninsa (Sallallahu alaiHi wa sallam) da Kuraishawa, duk kuwa da cewa akwai yiwuwar wannan sahabi ya fuskanci cutarwa; ya yi hakan ne saboda kiyaye alkawarin da ya yi wa Kuraishawa, wannan a wani bangare kiyaye alkawarin da aka dauka ne, a wani bangaren kuma rinjayar da maslahar al'umma ne akan maslaha daidaike..

Lallai yin magana akan abubuwan da suka shafi al'umma, ba tare da ilimi, da fahimta ba, yana da mummunan tasiri da

(A)

yake yi wa daula, domin yakan sanya tsaron kasa cikin garari, kwanciyar hankalin al'umma kuma ya shiga cikin rudani, kasar kuma za ta zamo abin izgilanci ga sauran mutane, sai a yi ta samun rudani, wafanda ba su da masaniya akan abubuwa su ma su tsoma bakunansu akan al'amurra da ba su sani ba, mene ya kai yawan masu yada karairayi, da suke barna a bayan kasa, ba kuma sa iya gyara komai a cikinta, lallai Allah Madaukakin Sarki ya umurce mu da mu mayar da komai zuwa ga masu shi, a inda mai girma da daukaka yake cewa: **((Idan wadannan munafukai suka ga wani abu na tsaro, ko na tsoro da yake da jibi da karfin Musulmai, ko raunin su, sai su yayata shi da nufin rudar da Musulmai, ko jefa tsoro da razani a cikin zukan su, ko saboda su isar da labarin su zuwa ga makiyan su, da a ce wadannan munafukai sun mayar da duk wani al'amari na tsaro da tsoro zuwa ga Manzon Allah (SallalLahu alaiHi wa sallam) da shugabanni da manyan saahabbai da dakarun yaki, su kuma nemi sanin hakikanin al'amari ta wurin su, da wadannan da suke kokarin neman labarai da yada su sun san gaskiya a wurin Manzon Allah (SallalLahu alaiHi wa sallam) da shugabanni. Lallai ba domin falalar da Allah ya yi maku na tabbatar da zukatanku akan imani, da dakile fitina, da kuma rahamarsa na damka maku dukan dalilan da za su sanya ku sami nasara ba, da mafi yawanku sun fada cikin tarkon shaidan, babu wafanda za su tsira daga halakarwarsa sai mutane kafan daga cikin ku)).**

**Wannan kenan, ina nema wa kai na da ku gafara daga Allah  
Madaukakin Sarki.**



(9)

Godiya ta tabbata ga Allah Ubangijin talikai. Ina shaidawa babu abin bauta wa da gaskiya sai Allah shi kadai, ba shi da abokin tarayya. Ina shaida cewa lallai shugabanmu Annabi Muhammadu, bawan Allah ne kuma Manzonsa. Ya Allah ka yi masa salati da aminci da albarka, shi da Alayensa, da Sahabbansa, da duk wanda ya bi su da kyautatawa har zuwa ranar sakamako.

**Ya 'yan uwa Musulmai:**

Lallai ma'anar "maslahar al'umma" ta zarce duk wani abu da mutum a shi daya yake muhimmantawa, zuwa abubuwan da daukacin mutane suke muhimmantawa, saboda haka ne al'amarin da ya shafe ta ba wai na kowa da kowa ba ne, malamai masana da suka fahimci kima da darajar abin da aka dauka masu na ayyuka da suke da jibi da tsaron kasa, da rayuwar mutane, da maslahohinsu, da arzikin kashashe, da yanayin da take ciki a yankin da take, da ma matsayinta a duniya, da al'amurranta na siyasa, da na zamantakewa, da na tsaro, da na ilimi dasauransu, da malamai, lallai mujtahidai masu ijthadi su ne: masana masu hangen nesa, wafanda idan suka yi ijthadi a fagen iliminsu, suka kuma yi kuskure suna da lada daya, idan kuma suka yi daidai suna da lada biyu, ma'anar haka ta gicciye kuma ita ce: idan duk wanda ba malami ba ya yi ijthadi a fagen da bai da masaniya akansa, to idan ya yi dace

(10)

ma yana da zunubi daya, sakamakon kutsawa wajen yin magana akan abin da ya jahilta, idan kuma ya yi kuskure a ijthadin nasa, to yana da zunubai biyu, daya na kuskuren da ya tafka, dayan kuma na kumajin aukawa cikin abin da ya san ba shi da masaniya akansa; wannan ya faru shi saboda irin yanda addinin Musulunci ya raji wajen girmama malamai masana, Allah mai girma da daukaka yana cewa: **((Ku tambayi malamai masana idan dai har ba ku sani ba))**, malamai masana su ne: masana fannonin ilimi, kowa a fagensa, daidai da bukatarsa da ake yi.

Saboda haka ne aka hana yin gaggawar bayar da fatawa ba tare da ilimi, ko wani dalili na Shari'a ba, Allah Madaukakin Sarki ya ce: **((Wane ne ya kai azzalumi ne ya kai wanda yake kirkira wa Allah karya ba tare da ilimi ba zalunci, kawai saboda ya fatar da mutane, lallai Allah ba ya shiryatar da mutanen da suka zamo azzalumi))**, haka ma mai girma da daukaka yana cewa: **((Kada ku kuskura ku fada wa abubuwan da bakunanku suka ga dama ta hanyar karya cewa: wannan halal ne, wannan kuma haramun ne, kawai saboda ku kirkira wa Allah karya, lallai wafanda suke kirkira wa Allah karya ba za su taba samun rabo ba. Dan jin dadi ne kankani za su yi a duniya, suna kuma da azaba mai tsananin radadi a lahira))**, Annabinmu (Sallallahu alaiHi wa sallam) yana cewa: **(Duk mutumin da aka ba shi fatawa ba tare da ilimi ba, to zunubinsa yana akan wanda ya ba shi fatawar)**, shi ya sanya manyan sahabbai da tabi'ai (Allah ya kara yarda da su) suke guje wa bayar da fatawa, saboda sun san hatsarin da yake

(11)

tattare da yin haka; ga Sayyiduna Abubakar as- Siddik nan (Allah ya kara yarda da shi) yana cewa: **“wace sama ce za ta yi mini inuwa, kuma wace kasa ce za ta dauke ni, idan na yi magana akan littafin Allah ba tare da ilimi ba?!”**, lokacin da aka tambayi Imam as- Sha’abiy (Allah ya kara yarda da shi) game da wata mas’ala, sai ya ce: ban sani ba, sai abokansa suka ce masa: lallai kam mun ji maka kunya, sai ya ce: amma dai mala’iku ba su ji kunya ba a lokacin da suka ce: **((Ba mu da ilimi sai abin da ka sanar da mu..))**, Abdurrahman Bn Abulaila ya ce: Na riski al- Ansar cikin sahabban Manzon Allah (Sallallahu alaiHi wwa sallam) har su dari da ashirin, akan tambayi daya daga cikin akan wata mas’ala, ya mika ta zuwa ga wani, shi ma ya mika ta zuwa ga waninsa, har ta gama zagayawa ta dawo wa na farkon.

**Kiyaye al’amurran da suka shafi daukacin al’umma alhaki ne da yake a kan kowa, kowa a matsayin da yake a kai, da kuma irin damar da yake da ita, Annabinmu (Sallallahu alaiHi wa sallam) yana cewa: (Dukanku masu kulawa ne, kuma kowa za a tambaye shi akan abin da aka dauka masa nauyin kulawa da shi: Shugaba mai kulawa ne, za kuma a tambaye shi akan wadanda yake shugabanta, namiji ma mai kulawa ne a cikin iyalansa, za kuma a tambaye shi akan abin da aka dauka masa nauyin kulawa da shi, mace ma mai kulawa ce a gidan mijinta, za kuma a tambaye ta akan nauyin da aka dauka mata na kulawa, hadimi ma mai kulawa ne da dukiyar uban gidansa, za kuma a tambaye shi akan nauyin da aka dauka masa alhakin kulawa da shi, dukan ku masu kulawa**

(۱۲)

ne, za kuma a tambayi kowa a akan abin da aka dāura masa nauyin kulawa da shi).

Mutane masu yawa ba sa muhimmanta abubuwan da suke fadi, ko suke rubutawa, ko abubuwan da suke aikatawa na yadā rubuce - rubucen wasu a shafukan sadarwa da sada zumunta na zamani, ta ma yiwu wasu su kalli hakan a matsayi wani abu na raha da barkwanci, ba su fahimci cewa kirƙirar jita - jita, da yadā ta a tsakanin mutane, hanya ce daga cikin hanyoyin da maƙarnata suke amfani da ita wajen yaƙi da masu gaskiya ba, abin da yake kai ga ka ga al'ummar da take tamkar gangar jiki dāya, ta koma tana shakka da junanta, wasu daga cikin suna cutar da wasu; saboda haka ne Annabi (SallalLahu alaiHi wa sallam) ya ce: **(Lallai ƙarya ta kai ƙarya a ce mutum yana bayar da labarin duk abin da ya ji..).**

Idan dai har yin magana akan dukan abubuwan da mutum ya ji nau'i ne cikin nau'o'in ƙarya, da ake yi wa mutum azaba mai tsanani akanta a ranar lahira, to yaya kuma muke zaton abin zai kasance ga wanda yake bayar da labarin abin da bai gani da idonsa, bai kuma ji da kunnuwansa ba, hasali ma ba shi da masani akan haka, ƙarya ne kawai da ƙage?!. Lallai akwai kalmomi masu yawa -da suke karadē duniya- da za su zamo dalilai na yi wa mai su azaba a ranar alkiyama, Annabinmu (SallalLahu alaiHi wa sallam) yana cewa: **(Lallai bawa zai iya furta kalmar neman yardar Allah, da ma bai mayar da hankali zuwa gare ta, hakan kuma ya zama dalilin samun dāukakar darajarsa a wurin Allah, haka ma bawa zai iya furta kalmar da za ta jawo fushin Allah, ba kuma tare da ma ya mayar da hankali zuwa gare ta ba, hakan kuma ya zamo sanadiyyar**

(۱۳)

**aukawarsa cikin jahannama**), lallai wannan yana bukatar yin taka- tsantsan, da bi a hankali, da rashin kutsawa cikin abubuwan da ba mu da masaniya akansu, ko bayar da fatawa ba tare da ilimi ba.

Lallai Allah Madaukakin Sarki ya ba mu umurni na tabbatar da labari ta hanyar bincike, da rashin biye wa mafarnata akan abubuwan da suke yadawa, dole ne mu binciki duk wani labari da ya zo mana, Allah Madaukakin Sarki yana cewa: **((Ya ku wadanda kuka yi imani, idan wani fāsiki ya ketare shari'ar Allah ya zo maku da kowane irin labari, to ku bincika ku tabbatar da gaskiyarsa; saboda kada ku cutar da wasu mutane -da ba ku san hakikaninsu ba-, hakan sai ya sanya ku yi nadama akan abin da kuka aikata, kuna: ina ma ba mu aikata hakan ba, a lokacin da bayani ya bayyana cewa ba su da wani laifi))**, haka ma Manzon Allah (Sallallahu alaiHi wa sallam) ya ce: **(Yin abu cikin taka- tsantsan abu ne daga Allah, gaggawa kuma daga shaidan ne)**, a wani wurin kuma (Sallallahu alaiHi wa sallam) yana cewa: **(Yin taka- tsantsan a cikin komai, banda aiki lahira)**.

Lallai muna matukar bukatar samar da wayewa da fahimta game da “al’amurran da suka shafi daukacin al’umma”, da rinjayar da maslahar al’umma, mu kuma riski irin girman hatsarin gadan- zaren da ake shirya mana, ake kuma son mu ta rufta da mu, kaman yanda ya faru da wasunmu, ya kamata mu wa’aztu da wasunmu, kada mu kuskura mu bai wa ma’kiyan addininmu da kasarmu kowace irin dama, mu tsaya akan gaskiya, tsintsiya madaurinki daya, gudun kada mu rufta cikin makircin da ake fulla mana. Mu yada yarda da juna a

(١٤)

tsakaninmu, mu kuma yi taimakekeniya akan kowane aikin alhairi da amfaninsa zai shafi dukan mutane baki ɗaya.

**Ya Allah Ubangijinmu, muna rokon ka datar da mu zuwa ga sauke wajiban da ka ɗaura mana game da kasashenmu, ka kiyaye mana al'ummarmu, da shugabanninmu, da sojojinmu da 'yan sandan mu, ka sanya kasashenmu cikin kariyarka da amincinka, ka yalwata arziki da jin dadinsu, da ma sauran kasashen duniya baki ɗaya.**